

संक्षिप्त

हरि प्रसाद बैरवा जिला अध्यक्ष बने

टोंक, (निसं)। ऑल इंडिया कांग्रेस कमेटी ने सोमवार शाम लंबे समय बाद जिलाध्यक्षों की घोषणा की है।



इनमे टोंक के लिए जिलाध्यक्ष हरि प्रसाद बैरवा को नियुक्त किया गया। जिलाध्यक्ष के साथ ही प्रदेश कांग्रेस कमेटी के उपाध्यक्ष व महासचिव आदि की भी घोषणा की है। वहीं पूर्व जिला अध्यक्ष व पूर्व जिला प्रमुख रामविलास चौधरी को प्रदेश उपाध्यक्ष बनाया गया। वहीं प्रदेश महासचिव निवाई विधायक प्रशांत बैरवा को बनाया गया है। हरि प्रसाद की पत्नी रत्नमणी देवी नगर परिषद सभापति भी रह चुकी है। हालांकि जिला अध्यक्ष को लेकर हरि प्रसाद के नाम की कोई विशेष चर्चा नहीं थी। लेकिन अचानक उनकी घोषणा से कई नेता चौंक से गए।

पूर्व सरपंच के घर में चोरी

मालपुरा, (निसं)। मालपुरा उपखण्ड क्षेत्र के मोर थाना क्षेत्र में चोरों ने पूर्व सरपंच के मकान को गिनाना बना तकरीबन 3 लाख से अधिक के आभूषण व नगदी चोरी की वारदात को अंजाम दिया। सूचना पर मोर थाना पुलिस ने मौके पर पहुंच कर मौका निरीक्षण कर पीड़ित के पर्चा बयान लिये। पीड़ित पूर्व सरपंच बनवारी लाल चौधरी ने बताया कि मकान के ताले तोड़ अलमारी में रखे तकरीबन 3 लाख रुपये के आभूषण व नगदी चोरी हुई है।

अमरनाथ यात्रा 15 को रवाना होगी

फागी, (निसं)। बाबा बर्फानी मित्र मण्डल समिति फागी के तत्वावधान में फागी से अमरनाथ यात्रा 15 जुलाई को प्रातः 7 बजे श्री चारभुजा मन्दिर से पूजा अर्चना के पश्चात रवाना होकर कस्बे स्थित श्री सभ्य सदाशिव मन्दिर पहुंचेगी। जहां से 60 यात्रियों का जल्था 2 बसों द्वारा 9 वीं बार बाबा बर्फानी के दर्शनार्थ प्रस्थान करेगा।

नाबालिग से दुष्कर्म करने वाले अभियुक्त को 10 साल की सजा

जयपुर, (निसं)। पाँसो मामलों की विशेष अदालत क्रम-2 महानगर प्रथम ने नाबालिग के साथ दुष्कर्म करने और ब्लैकमेल कर जेवरात हड़पने वाले अभियुक्त सुमित सिंह को दस साल की सजा सुनाई है। इसके साथ ही अदालत ने अभियुक्त पर 55 हजार रुपए का जुर्माना भी लगाया है। अदालत ने अपने आदेश में कहा कि अभियुक्त ने पीड़िता के साथ दुष्कर्म कर ने केवल शारीरिक, बल्कि मानसिक रूप से भी उसे क्षति पहुंचाई है। ऐसे में अभियुक्त के प्रति नरमी का रुख नहीं अपनाया जा सकता। अभियोजन पक्ष की ओर से विशेष

चाकसू, (निसं)। नगर पालिका क्षेत्र के सूरजकुंड निवासियों ने सड़क निर्माण की मांग को लेकर नगर पालिका के पास सूरजकुंड रोड को बंद करके धरना प्रदर्शन किया और पीडब्ल्यूडी विभाग को ज्ञापन देकर सड़क निर्माण एवं पानी निकासी के लिए नाले के निर्माण की मांग रखी और आगाह किया कि यदि उनकी मांगों पर गौर नहीं किया

■ पीडब्ल्यूडी विभाग को ज्ञापन सौंपा, हाईवे जाम करने की भी चेतावनी

गया तो आगामी दिनों में मैंन हाईवे जाम कर आंदोलन किया जाएगा। कॉलोनी वासियों का आरोप था कि विगत तीन- चार सालों में सड़क निर्माण की अनेकों बार स्वीकृति मिलने के बाद भी स्थानीय प्रशासन द्वारा सड़क निर्माण कार्य को निरस्त कर दिया जाता है और पूछने पर कारण भी नहीं बताया जाता है। वार्ड के जिम्मेदार पार्षद ममता देवी का भी गैर जिम्मेदाराना व्यवहार रहता है पार्षद तो साफ शब्दों में कहती है कि, विधायक से मेरी बनती नहीं है

लोगों को मतदान हेतु प्रेरित किया

कोटपूतली, (निसं)। स्वीप कार्यक्रम के तहत विभाजसभा क्षेत्र कोटपूतली में इलेक्ट्रॉनिक मशीन एवं वीवीपैट का प्रदर्शन कर लोगों को मतदान हेतु प्रेरित किया जा रहा है।निर्वाचक रजिस्ट्रीकरण पदाधिकारी एसडीएम सूर्यकांत शर्मा ने जानकारी देते हुए बताया कि आम नागरिकों को मतदान के प्रति रुचि जागरूक करने एवं मतदान प्रक्रिया को समझने हेतु 04 ईडीसी केंद्र तहसील कार्यालय, पंचायत समिति, जिला बीडीएम अस्पताल व नगर परिषद कार्यालय में प्रतिदिन 11 पैट एवं कटौल यूनिट बैलेट यूनिट का डेमोस्ट्रेशन किया जा रहा है। इसमें नवमतदाता, युवाओं व महिलाओं को मतदान करवाकर मत प्रणाली समझाई जा रही है। इनकी मॉनिटरिंग हेतु ब्लॉक स्तरीय अधिकारियों की टीम का गठन किया गया है।



सड़क निर्माण की मांग को लेकर सूरजकुंड कॉलोनी वासियों ने प्रदर्शन किया।

जिस कारण पालिका प्रशासन में मेरी चल ही नहीं रही है। स्वयं पार्षद ने भी घर आने जाने के लिए आम रास्ते को छोड़कर अलग रास्ते का चुनाव कर रहा है। बरसात के बाद आम रास्ते में भरे पानी और कीचड़ से लोग घरों में कैद होने को विवश हैं क्षेत्र के सभी बच्चे स्कूल जाने लगे हैं लेकिन हमारे बच्चे घर बैठे हैं।

गत वर्ष विधायक वेद प्रकाश सोलंकी ने 1 महीने में सड़क निर्माण का आश्वासन दिया था लेकिन आज

तक भी सड़क निर्माण और पानी निकासी की समस्या का समाधान नहीं हो पाया है।

प्रदर्शन की सूचना पर स्थानीय पुलिस प्रशासन मौके पर पहुंचा और कॉलोनी वासियों से समझास की लेकिन कॉलोनी वासी मौके पर उच्च अधिकारियों को बुलाने पर अड़े रहे। मौके पर पहुंचे पीडब्ल्यूडी एक्सईएन चंद्रप्रकाश गुर्जर ने कॉलोनी वासियों को समझास करते हुए बताया कि किसी भी प्रकार का कम्यूजून ना रखें नगर

निगम की ओर से चाकसू नगर पालिका क्षेत्र के लिए विभिन्न सड़कों के लिए 6 करोड़ की ऑर्डर मिले हैं जिसके तहत चाकसू नगर पालिका क्षेत्र के सूरज कुंड रोड के 1 किलोमीटर सड़क निर्माण के 95 लाख की स्वीकृति मिल चुकी है। टेंडर होकर कार्य आदेश जारी कर दिए गए हैं मौके पर पहुंचे टेकेदार एवं एक्सईएन गुर्जर ने आगामी 15-16 जुलाई से काम शुरू करने का आश्वासन देकर कॉलोनी वासियों से धरना समाप्त करवाया।

कांग्रेस के नेता हिन्दू आस्था पर कर रहे हैं कुठाराघात, मुख्यमंत्री करें कठोर कार्यवाही : सी.पी. जोशी

जयपुर। भाजपा प्रदेशाध्यक्ष सीपी जोशी बिड़ला ऑडिटोरियम में स्टुडेंट्स क्लब्स एनरिचमेंट बोर्ड (बोर्ड ऑफ स्टडीज-ऑपरेशन्स) एवं आईसीएआई की ‘अनंत्व’ सी.ए. कॉर्फिस में मुख्य अतिथि के रूप में सम्मिलित हुए। कार्यक्रम के बाद पत्रकारों से बात की। भाजपा प्रदेशाध्यक्ष सीपी जोशी ने कहा कि कांग्रेस के नेता हिन्दू आस्था पर कुठाराघात कर रहे हैं। सीता माता देश और दुनिया के करोड़ों लोगों की आस्था का विषय है उनपर अनंगल बयानबाजी करके कांग्रेस के नेता हिन्दू आस्था पर कुठाराघात कर रहे हैं। ऐसे नेताओं पर मुख्यमंत्री कठोर कार्यवाही करके दिखाएँ।

उन्होंने कहा कि राजस्थान सरकार

■ ‘कांग्रेस नहीं करती महिलाओं का सम्मान, प्रदेश में बढ़ रहा है महिला अपराधों का ग्राफ’

नारी शक्ति की सुरक्षा नहीं कर पा रही, मुख्यमंत्री बलात्कार के 65 प्रतिशत मामले फर्जी बताते हैं, दुष्कर्म के मामले में इनके मंत्री विधानसभा में कहते हैं, राजस्थान तो मर्दों का प्रदेश है।

गहलोत सरकार की अकर्मण्यता और इनके मंत्रियों के बेतुके बयानों के कारण ही प्रदेश में महिला अपराधों में बेतहाशा बढ़ोतरी हो रही है। सरकार के कुप्रबंध के चलते एक दर्जन से अधिक

लोगों सीवरेज, सड़क के गड्ढों और नालों में बहकर अपनी जान गंवा चुके हैं और सरकार में बैठे लोग अर्नंगल बयान देते हैं। आप लोगों के महत्वपूर्ण सहयोग से जिस देश ने हमें हमें वर्षों तक गुलाम बनाकर रखा आज उसे पछाड़कर भारत अर्थव्यवस्था में पाँचवें नम्बर पर पहुंच गया है।

इंटरनेशनल मॉनिटरी फण्ड के अनुसार आने वाले कुछ वर्षों में भारत दुनिया की तीसरी सबसे बड़ी अर्थव्यवस्था होगा। आज हमारे सी.ए. भाई बहन देश में ही नहीं बल्कि दुनिया में भी अपनी ताकत, मेहनत और योग्यता का लोहा मनवा रहे हैं। जब भारत आजादी से 100 वर्ष पूरे करेगा तो दुनिया का सिरमौर होगा। सीपी जोशी

हादसे में इकलौते बेटे की मौत

जयपुर/कालवाड़, (निसं)। क्षेत्र में पुलिस एवं परिवहन विभाग की अन्देखी के चलते ओवरलोड तेज गति में दौड़ रहे डंपर जानलेवा साबित हो रहे हैं। खोराबीसल के मुख्य बस स्टैंड पर डंपर ने बाइक को चपेट में ले लिया जिससे छात्र की मौत हो गई। पुलिस ने बताया कि आलोक गिरी (17) पुत्र जयनाथ गिरी निवासी कल्याण नगर रोजदा रोड खोराबीसल अपने साथी ललित के साथ स्कूल से बाइक पर घर जा रहा था। इसी दौरान खोराजी चौक के पास तेज गति में गलत दिशा में आए डंपर ने बाइक को टक्कर मार दी जिससे वह गंभीर रूप से घायल हो गया।

घायल अवस्था में छात्रों ने उसे निजी अस्पताल में भर्ती करवाया गया जहां से गंभीर घायल होने पर जयपुर के सवाई मानसिंह चिकित्सालय में रेफर कर दिया। जहां उपचार के दौरान उसकी मौत हो गई। पुलिस ने पोस्टमार्टम के बाद शव परिजनों के सुपुर्द किया। वहीं पुलिस ने दुर्घटना स्थल पर जाकर मामले की जांच की। दुर्घटना के बाद चलक वाहन को मौके पर ही छोड़कर भाग गया जिसे पुलिस ने जब्त किया। वहीं मृतक के जौजा रामचरण शर्मा निवासी गांव श्रीपुरा ने कश्चनी थाने में दुर्घटना का मामला दर्ज करवाया। आलोक गिरी अपने माता-पिता का इकलौता पुत्र व दो बच्चे, छोटी बहन नं भाई का इकलौता भाई था।

सार-समाचार

कलश यात्रा में जन सैलाब उमड़ा



लालसोट, (निसं)। उपखंड मुख्यालय पर मंगलवार को श्रीमद् भागवत अमृत कथा शुभारंभ के मौके पर निकाली गई कलश यात्रा में हजारों की संख्या में धार्मिक श्रद्धालुओं की श्रद्धा का सैलाब उमड़ पड़ा। इस भव्य कलश यात्रा के दौरान हजारों की संख्या में महिलाएं सिर पर कलश धारण कर जैसे ही निकली तो पूरे लालसोट कस्बे में धार्मिक रंग चढ़ा हुआ दिखाई दिया। यह कलश यात्रा अशोक शर्मा राजकीय विद्यालय के खेल मैदान से शुरू हुई। कलश यात्रा की अगुवानी पूज्य महामंडलेश्वर ईश्वर दास महाराज ऋषिकेश एवं गौ भक्त चंद्रमादास, पुजारी हनुमान गढी अयोध्या एवं कथा आयोजक महंत अवधेश दास महाराज द्वारा आलौकिक रथ पर सवार होकर की गई। कलश यात्रा कार्यक्रम स्थल खटवा रोड गौरव पथ पहुंची। कथा स्थल पर संतों द्वारा श्रीमद् भागवत कथा ग्रंथ की विधिवत पूजा अर्चना करने के साथ इस कार्यक्रम की कलश स्थापना की गई। इसके पश्चात श्रीमद् भागवत कथा ग्रंथ एवं कलश की विशेष आरती कर इस धार्मिक कार्यक्रम का आगाज किया गया।

विधायक इंद्राज गुर्जर महासचिव बने



पावटा, (निसं)। विधायक इंद्राज गुर्जर को राजस्थान प्रदेश कांग्रेस कमेटी का महासचिव बनाए जाने पर कार्यकर्ताओं में खुशी की लहर है। कांग्रेस ब्लॉक अध्यक्ष पूर्ण प्रधान महादेव यादव, बड़नगर सरपंच रामकरण यादव, लुहाकना जीएसएस अध्यक्ष रामजीलाल मीणा, सरपंच संघ जिला अध्यक्ष मेहरसिंह धनकड, वेदप्रकाश बाकोलिया ने बताया कि कार्यकर्ताओं ने विधायक इंद्राज गुर्जर के निवास पर ढोल बाजों व फूलमालाओं से भव्य स्वागत किया मिठाई खिलाकर बधाई देते हुए विधायक इंद्राज गुर्जर को प्रदेश महासचिव बनाए जाने पर प्रदेश कांग्रेस कमेटी के पूर्व अध्यक्ष सचिन पायलट का आभार बताया। इस दौरान विधायक इंद्राज गुर्जर ने संगठन द्वारा नई जिम्मेदारी दिए जाने पर कांग्रेस प्रदेश अध्यक्ष गोविंद सिंह डोयासरा व सचिन पायलट का आभार व्यक्त करते हुए कहा कि संगठन ने जो जिम्मेदारी हमें सौंपी है उसे पूरे लगन से निर्वहन के साथ ही संगठन को मजबूत बनाने का काम करेंगे। इस अवसर पर स्वागत करने वालों में प्रधान प्रतिनिधि कैन्हालाल गुर्जर, पूर्व सरपंच श्रवण फागणा, जिला पार्षद प्रतिनिधि रावेश यादव, उपप्रधान प्रतिनिधि नाथलाल यादव, सीताराम शर्मा, ब्लॉक महासचिव महेंद्र खजोतिया, एनएसयूआई अलवर जिलाध्यक्ष राकेश चौधरी, दशरथ यादव, एडवोकेट नरेश यादव, रामकुमार यादव, रमेश यादव, गोकुल सीतापुर समेत अनेक लोग उपस्थित रहे।

बाल विवाह के दुष्परिणाम बताये



बहरोड़/अलवर, (निसं)। तालुका विधिक सेवा समिति बहरोड़ के तहत नीमराणा नगरपालिका क्षेत्र के नव आदर्श स्कूल में पीएलवी किरण के द्वारा बढ़ती जनसंख्या एवं बाल विवाह से होने वाले दुष्परिणामों की जानकारी देकर विद्यालय के बच्चों को जागरूक किया। इस दौरान तालुका विधिक सेवा समिति बहरोड़ के द्वारा आयोजित जागरूकता कार्यक्रम में स्कूल के निदेशक सतीश यादव, प्रधानाचार्या संगीता मैडम, पीटीआई स्याम सुंदर, पवन यादव, अजय यादव एवं रोशनी यादव आदि सहित विद्यालय का स्टाफ एवं बच्चे उपस्थित रहे।

कांग्रेस सरकार के भ्रष्टाचार की रोज खुलती है एक परत : शेखावत

जयपुर। राज्य में भ्रष्टाचार को लेकर केंद्रीय जलशक्ति मंत्री गजेंद्र सिंह शेखावत ने गहलोत सरकार को घेरा। आरडीएसएस में टेंडरों में गड़बड़ी पर शेखावत ने कहा, कांग्रेस सरकार के भ्रष्टाचार की रोज एक परत खुलती है। मंगलवार को शेखावत ने ट्यूट किया, कांग्रेस सरकार के भ्रष्टाचार की रोज एक परत खुलती है। रोज पता चलता है कि गहलोत जी काले धन के पहाड़ पर कितने ऊंचे बैठे हैं। अब ये एक और सवाल 923 करोड़ का है, बताएं सीएम साहब ये पैसे कहाँ हैं? उन्होंने कहा कि आप इस सवाल को नकारें नहीं, क्योंकि टेंडर में हेरा-फेरी कांग्रेस के सिस्टम का हिस्सा है। आप और आपकी थैली के सारे चूड़े-बूढ़े करणन को नार्मल मानते हैं और चाहते हैं जनता और विपक्ष भी यही सोचें।

नगर पालिका चौराहे पर निरंतर जाम से राहगीर परेशान !



बौली के नगर पालिका चौराहे पर हमेशा जाम जैसी स्थिति रहने से राहगीर परेशान।

हर्षवर्धन अग्रवाल एवं नवनियुक्त बौली सीओ मीना मीणा को भी प्रसे वार्ता के दौरान अगवत करया था। सीओ मीना मीणा ने यहां पर हमेशा यातायात सुचारू रखने के लिए एक कांस्टेबल नियुक्त किया है। भ्रष्टाचार दिलाया था लेकिन 1 दिन भी स्वयं ने या किसी पुलिसकर्मी ने आकर यहां की इस गंभीर समस्या पर ध्यान नहीं दिया। नगरपालिका

चौराहे पर निजी बसों बाईकों व अन्य डेलों के कारण रोड पर हमेशा बहुत कया जगह निकलती है एवं वाहनों को निकलने में भारी परेशानी का सामना करना पड़ता है। वर्तमान में स्टेट हाईवे 117 का कार्य भी चल रहा है लेकिन उन्होंने वैकल्पिक मार्ग को सुचारू कर रखा है यह समस्या पुलिस विभाग की अनदेखी का ही एक कारण है यहां एक

जवान तैनात रहे तो इस प्रकार मेन रोड पर बाइक व अन्य सधनों को कोई भी खड़ा नहीं करेगा एवं आम आदमी को भी जाम की परेशानी से निजात मिल सकेगी। इस समस्या को लेकर जब सीओ मीना मीणा से बात की गई तो उन्होंने बताया कि अभी मैं जयपुर हूं और पुलिस को सूचना देकर जाम की व्यवस्था संभालती हूं।

जिला कलेक्टर के नाम ज्ञापन सौंपा

मालपुरा, (निसं)। उनीयारा पंचायत समिति विकास अधिकारी के साथ बीते दिन हुई मारपीट के नामजद आरोपियों की गिरफ्तारी को लेकर मालपुरा पंचायत समिति के कार्मिकों ने जिला कलेक्टर के नाम तहसीलदार सहदेव मंडा को ज्ञापन सौंपा।

जयनारायण जाट ने बताया कि 10 जुलाई को उनीयारा पंचायत समिति परिसर में विकास अधिकारी नरेन्द्र कुमार मीणा के साथ शिवराज मीणा द्वारा मारपीट कर राजकार्य में बाधा पहुंचाई गई जिसकी विकास अधिकारी की ओर से अलौगढ़ थाना पुलिस को नामजद रिपोर्ट दर्ज करवाने के बावजूद कार्यवाही नहीं होने से पंचायतराज कार्मिकों में गहरा आक्रोश व्यपत है। नामजद आरोपी को तत्काल गिरफतार कर कार्यवाही की मांग की गई। साथ ही कार्यवाही में शिथिलता बरतने पर पंचायत राज कार्मिकों द्वारा आंदोलन कर राज के कार्य का बहिष्कार किये जाने की चेतावनी दी गई। सोशल मिडिया पर वायरल हुई रिपोर्ट के बावजूद आरोपी के विरुद्ध कार्यवाही के बजाय उसे संरक्षण देने पर भी कार्मिकों ने कड़ी नाराजगी जताई।

अन्तर्राष्ट्रीय स्तर पर विजेता बाँडी बिल्डरों का सम्मान

जयपुर, (का.सं.)। राजस्थान स्टेट बाँडी बिल्डिंग एसोसिएशन जयपुर राजस्थान के तत्वावधान में साउथ एशियन बाँडी बिल्डिंग चैम्पियनशिप में जीत कर आए खिलाड़ियों के सम्मान में आज मैरियट होटल में सम्मान भोज आयोजित किया गया। कार्यक्रम के मुख्य अतिथि और राज्यसभा सांसद नीरज डांगी ने कार्यक्रम में उपस्थित जनसमूह के समक्ष खिलाड़ियों को बधाई दी, माला पहनाई और उनका उत्साह-वर्धन किया, उन्होंने बताया कि ये राजस्थान में 5 खिलाड़ियों ने प्रदेश का नाम रोशन किया ये बड़े गर्व की बात है। हम सभी इन खिलाड़ियों के प्रदर्शन से बहुत आनंदित हैं और आशा करते हैं कि सभी खिलाड़ी आगे भी ऐसे ही चमकदार प्रदर्शन करते रहेंगे।

राजस्थान स्टेट बाँडी बिल्डिंग एसोसिएशन के अध्यक्ष नवीन यादव ने बताया कि विषम परिस्थितियों से लड़कर हमारे खिलाड़ियों ने प्रदेश का नाम ऊंचा किया है। निश्चित ही वो सम्मान के योग्य है। हमारे खिलाड़ी बिना किसी सुविधा के भी अन्तर्राष्ट्रीय स्तर पर नाम रोशन करते हैं यदि उन्हें समाज और सरकार से सहयोग प्राप्त हो और



राजस्थान स्टेट बाँडी बिल्डिंग एसोसिएशन जयपुर राजस्थान की ओर से साउथ एशियन बाँडी बिल्डिंग चैम्पियनशिप में जीत कर आए खिलाड़ियों के सम्मान में भोज आयोजित किया गया। कार्यक्रम के दौरान राज्यसभा सांसद नीरज डांगी भी मौजूद थे।

ये संख्या अधिक हो सकती है। नवीन यादव ने ये भी बताया कि आने वाले अतिथि पुलिस पूर्व महानिदेशक डॉ. भूपेन्द्र यादव और रामवतार जाखड़ और अधिक से अधिक प्रतिभागों के आगे आने का मार्ग प्रशस्त करेंगे, हमारा मुख्य उद्देश्य खेलों के माध्यम से प्रदेश और देश का नाम ऊंचा करना है। प्रमुख समाज सेवी राजन शर्मा ने

खिलाड़ियों को 51000 रुपये का चेक प्रदान किया। कार्यक्रम के विशिष्ट अतिथि पुलिस पूर्व महानिदेशक अध्यक्ष राजस्थान स्टेट ओलिम्पिक एसोसिएशन रहे। कार्यक्रम में पूर्व मेयर ज्योति खाण्डेलवाल के राष्ट्रीय अध्यक्ष गुमान सिंह संजेश अग्रवाल आदि उपस्थित रहे।